




ທະນາຄານການຄ້າຕ່າງປະເທດລາວ ມະຫາຊືນ

ບົດສະຫຼຸບການເຄື່ອນໄຫວທຸລະກິດ ປະຈຳໄຕມາດ 1 ປີ 2016



1. ທະນາຄານການຄ້າຕ່າງປະເທດລາວ ມະຫາຊົນ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະຈົດທະບຽນຢູ່ໃນຕະຫຼາດ ຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989 ອອກໂດຍທະນາຄານແຫ່ງ ສປປ ລາວ ແລະ ໃບອະນຸຍາດດຳເນີນທຸລະກິດດ້ານ ການທະນາຄານ ສະບັບປັບປຸງຄັ້ງລ່າສຸດ ເລກທີ 22/ທຫລ, ລົງວັນທີ 6 ສິງຫາ 2014 ອອກໂດຍທະນາຄານແຫ່ງ ສປປ ລາວ. ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ທຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ (ຫຼ້າສຸດໄດ້ປັບປຸງເປັນໃບທະບຽນວິສາຫະກິດເລກທີ 167/ຈທວ, ລົງວັນທີ 3 ມີນາ 2016). ພ້ອມດຽວກັນນັ້ນ, ກະຊວງ ການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້ຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນຂອງນັກລົງທຶນພາຍໃນ (ລວມທັງ ພະນັກງານ ທຸກຕາລ) ແມ່ນ 10%, ຄູ່ຮ່ວມຮຸ້ນທາງຍຸດທະສາດ 10% ແລະ ຜູ້ຖືຮຸ້ນຈາກຕ່າງປະເທດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນ ໄລຍະສັ້ນ, ກາງ ແລະ ຍາວຈາກອົງກອນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນ ຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິ ການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ.

ທຶນຈົດທະບຽນ

ທຶນຈົດທະບຽນ ນະວັນທີ 31 ມີນາ 2016 ແມ່ນ 682,888 ລ້ານກີບ.

ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານຕັ້ງເຮືອນຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງ ຈັນ. ໃນວັນທີ 31 ມີນາ 2016 ທະນາຄານມີໜັງ (1) ສຳນັກງານໃຫຍ່, ໜັງ (1) ບໍລິສັດໃນເຄືອ, ສີ່ (4) ບໍລິສັດຮ່ວມ ທຶນ, ສິບເກົ້າ (19) ສາຂາ, ເຈັດສິບແປດ (78) ໜ່ວຍບໍລິການ ແລະ ສິບຫ້າ (15) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຄຕລ ໄດ້ກຳນົດວິໄສທັດ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ເປັນທະນາຄານທີ່ນຳໜ້າ ທັນຍຸກທັນສະໄໝ ໄດ້ມາດຕະຖານສາກົນ” ທຄຕລ ໄດ້ມຸ່ງເນັ້ນພັດທະນາຕົນເອງທຸກດ້ານ ໃຫ້ເປັນທະນາຄານທັນສະໄໝ ບໍລິການລູກຄ້າດ້ວຍຄວາມສະດວກສະບາຍໄດ້ມາດຕະຖານສາກົນ ເປັນທີ່ຍອມຮັບຂອງລູກຄ້າ ແລະ ສະຖາບັນການເງິນທັງພາຍໃນແລະຕ່າງປະເທດ ຮັກສາຄວາມເປັນທະນາຄານທຸລະກິດນຳໜ້າ ຢູ່ ສປປລາວ ແລະ ກ້າວໄປສູ່ລະດັບພູມິພາກ ແລະ ລະດັບສາກົນເທື່ອລະກ້າວ.

3. ພາລະກິດ

ອີງຕາມແຜນຍຸດທະສາດໄລຍະຍາວຮອດ ປີ 2020 ຍັງສືບຕໍ່ຜັນຂະຫຍາຍພາລະກິດທີ່ຜູ້ຖືຮຸ້ນໄດ້ຮັບຮອງເອົາແລ້ວນັ້ນຄື: ທຄຕລ ມຸ່ງໜັ້ນເປັນທະນາຄານທີ່ທັນຍຸກທັນສະໄໝ, ມີຄຸນນະພາບໄດ້ມາດຕະຖານສາກົນ ຖືເອົາລູກຄ້າເປັນສູນກາງ ໂດຍການປະສົມປະສານການບໍລິການທີ່ດີເລີດຂອງພະນັກງານເຂົ້າກັບເທັກໂນໂລຢີທີ່ທັນສະໄໝ, ເຮັດໃຫ້ລູກຄ້າ, ຜູ້ຖືຮຸ້ນ ແລະ ພະນັກງານໄດ້ຮັບຜົນປະໂຫຍດສູງສຸດ ເປັນກຳລັງແຮງທີ່ສຳຄັນປະກອບສ່ວນເຂົ້າໃນການພັດທະນາເສດຖະກິດຂອງຊາດ.

ໃນປີ 2016 ນີ້ ທຄຕລ ໄດ້ວາງແຜນງານດັ່ງຕໍ່ໄປນີ້:

- ການຈັດຕັ້ງປະຕິບັດ ດຳເນີນງານບົນພື້ນຖານຫລັກການ ມີວິໃນທາງການເງິນ.
- ການປັບປຸງຈັດສັນ ສັບຊ້ອນ ໂຄງສ້າງ (ການຈັດຕັ້ງ, ເຄືອຂ່າຍ ແລະ ບຸກຄະລາກອນ).
- ການຄຸ້ມຄອງບໍລິຫານ 3 ແຜນໃຫຍ່: ງົບການເງິນ, ແຜນງານ, ແຜນບຸກຄະລາກອນ.
- ການແກ້ໄຂໜີ້ເສຍ (NPL).
- ປະຕິບັດແຜນທຸລະກິດ 2016.
- ການຄຸ້ມຄອງ ແລະ ພັດທະນາຜະລິດຕະພັນ.
- ການພັດທະນາ ແລະ ນຳໃຊ້ເຄື່ອງມືທີ່ຈຳເປັນ (ລະບົບໄອທີ IT, ຫຼັກການຄຸ້ມຄອງບໍລິການອົງກອນ CG, BASEL, ມາດຕະຖານສາກົນດ້ານລາຍງານການເງິນ IFRS, ຕົວຊີ້ວັດຜົນການປະຕິບັດວຽກງານ KPI).
- ການສະສົມ ແລະ ປະກອບທຶນເພີ່ມ.
- ການຊອກລູກຄ້າໃໝ່, ຊຸກຍູ້ ແລະ ດູແລລູກຄ້າເກົ່າ (ລູກຄ້າ ແລະ ທະນາຄານພັດທະນາຄຽງຄູ່ໄປດ້ວຍກັນ).
- ການຕິດຕາມຄຸ້ມຄອງຄວາມສ່ຽງ ແລະ ຕໍ່ຕ້ານການຟອກເງິນ.
- ການຄຸ້ມຄອງ ແລະ ກວດກາສາຂາ.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈຳນວນ 7 ທ່ານ, ຄະນະອຳນວຍການ ຈຳນວນ 7 ທ່ານ, 10 ພະແນກ 3 ສູນ, 19 ສາຂາ, 78 ໜ່ວຍບໍລິການ ແລະ 15 ຫ້ອງແລກປ່ຽນເງິນຕາທົ່ວປະເທດ.

ສະພາບລິຫານຊຸດໃໝ່

- 1). ທ່ານ ດຣ ບຸນເຫຼືອ ສິນໄຊວໍລະວົງ ຫົວໜ້າກົມງົບປະມານແຫ່ງລັດກະຊວງການເງິນ ເປັນປະທານ
- 2). ທ່ານ ຄຳສຸກ ສຸນດາລາ ບຸກຄົນເອກະລາດຈາກພາຍນອກ ເປັນ ຮອງປະທານ
- 3). ທ່ານ ພູຂົງ ຈັນທະຈັກ ຮັກສາການຜູ້ອຳນວຍການໃຫຍ່ ທຄຕລ ເປັນ ກຳມະການ
- 4). ທ່ານ ພັນຊະນະ ຄຸນນຸວົງ ຮອງຜູ້ອຳນວຍການໃຫຍ່ ທຄຕລ ເປັນ ກຳມະການ
- 5). ທ່ານ ນ. ຂັນທະລີ ວົງໄຊຍະລາດ ຮອງຜູ້ອຳນວຍການໃຫຍ່ ທຄຕລ ເປັນ ກຳມະການ
- 6). ທ່ານ ວຽງໄຊ ຈັນທະວິສຸກ ຫົວໜ້າພະແນກຄຸ້ມຄອງສາຂາ ຕາງໜ້າພະນັກງານ ເປັນ ກຳມະການ
- 7). Mr Marc ROBERT ຕາງໜ້າທະນາຄານ COFI BRED ໃນນາມຄູ່ຮ່ວມຍຸດທະສາດ ເປັນ ກຳມະການ

ຄະນະສະພາບລິຫານ ທະນາຄານການຄ້າຕ່າງປະເທດລາວ ມະຫາຊົນ



ທ່ານ ດຣ ບຸນເຫຼືອ ສິນໄຊວໍລະວົງ
ປະທານສະພາບລິຫານ ທຄຕລ



ທ່ານ ຄຳສຸກ ສຸນດາລາ
ຮອງ ປະທານສະພາບລິຫານ ທຄຕລ



ທ່ານ ພູຂົງ ຈັນທະຈັກ
ເປັນ ກຳມະການ



ທ່ານ ພັນຊະນະ ຄຸນນຸວົງ
ເປັນ ກຳມະການ



ທ່ານ ນ. ຂັນທະລີ ວົງໄຊຍະລາດ
ເປັນ ກຳມະການ



ທ່ານ ວຽງໄຊ ຈັນທະວິສຸກ
ເປັນ ກຳມະການ



Mr Marc ROBERT
ເປັນ ກຳມະການ

ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ



ທ່ານ ພູຂົງ ຈັນທະຈັກ
ຜູ້ອຳນວຍການໃຫຍ່



ທ່ານ ພັນຊະນະ ຄຸນນຸວົງ
ຮອງ ຜູ້ອຳນວຍການ



ທ່ານ ລາໃຈ ຄັນພະວົງສີ
ຮອງ ຜູ້ອຳນວຍການ



ທ່ານ ນັນທະລາດ ແກ້ວປະເສີດ
ຮອງ ຜູ້ອຳນວຍການ



ທ່ານ ນ. ຂັນທະລີ ວົງໄຊຍະລາດ
ຮອງ ຜູ້ອຳນວຍການ



ທ່ານ ຄຳຊຸ່ນ ນົ່ງບຸບຜາ
ຮອງ ຜູ້ອຳນວຍການ



ທ່ານ ສຸພັກ ຖິ່ນໄຊພອນ
ຮອງ ຜູ້ອຳນວຍການ

5. ການຈັດຕັ້ງປະຕິບັດພາລະກິດ ປະຈຳໄຕມາດ 1/2016.

- ສຳເລັດການຈັດກອງປະຊຸມທົບທວນຜົນການດຳເນີນທຸລະກິດປະຈຳປີ 2015 ແລະ ຄົ້ນຄວ້າແຜນການປະຈຳປີ 2016, ກອງປະຊຸມສະພາບໍລິຫານເພື່ອຮັບຮອງບັນຫາສຳຄັນຕ່າງໆ ທີ່ຈະສະເໜີຜ່ານກອງປະຊຸມສາມັນຜູ້ຖືຮຸ້ນປະຈຳປີ 2015, ພ້ອມທັງເປີດເຜີຍຂໍ້ມູນມະຕິກອງປະຊຸມສະພາບໍລິຫານສະໄໝສາມັນຜ່ານລະບົບເປີດເຜີຍຂໍ້ມູນຂອງບໍລິສັດຕະຫຼາດ ຫຼັກຊັບລາວ.
- ສຳເລັດການກວດສອບ ປະຈຳປີ 2015 ຈາກບໍລິສັດກວດສອບພາຍນອກ ຕາມມາດຕະຖານບັນຊີລາວ (LAS) ແລະ ມາດຕະຖານສາກົນ.
- ສຳເລັດການພັດທະນາລະບົບການຊຳລະຄ່າສາທາລະນະປະໂພກຜ່ານຕູ້ເອທິເອັມ (PGS) ຊຶ່ງໄດ້ປັບປຸງການດຶງຂໍ້ມູນໃຫ້ໄວຂຶ້ນກວ່າເກົ່າ.
- ນຳໃຊ້ລະບົບປ້ອງກັນຄວາມສ່ຽງຂອງຜະລິດຕະພັນບັດ.
- ສຳເລັດການກຳນົດວົງເງິນໃນການນຳໃຊ້ບັດ ATM BCEL-UnionPay ຜ່ານເຄື່ອງຮູດບັດທັງພາຍໃນ ແລະ ຕ່າງປະເທດ.
- ສຳເລັດການປັບລະບົບ BCEL i-Bank v2 ແລະ ສຳເລັດການໂອນຖ່າຍລູກຄ້າໄປນຳໃຊ້ BCEL i-Bank v3
- ສຳເລັດການເພີ່ມຟັງຊັນ (Function) ການຊຳລະບັດນໍ້າມັນຂອງບໍລິສັດປຼີໂຕເທດ. ປະຈຸບັນ, ແມ່ນສາມາດນຳໃຊ້ໄດ້ທົ່ວລະບົບ ທຄຕລ.
- ໂຮມໜ່ວຍບໍລິການທາດຫຼວງ ແລະ ໜ່ວຍບໍລິການໄຊເສດຖາ ເປັນໜ່ວຍບໍລິການຄົບວົງຈອນໄຊເສດຖາຈຸດປະສົງ ແມ່ນເພື່ອຫຼຸດຜ່ອນຕົ້ນທຶນ.
- ສຳເລັດການກະກຽມຄວາມພ້ອມຂອງການຂະຫຍາຍໜ່ວຍບໍລິການ ຫຼັກ 7 ທີ່ຈະໄດ້ເປີດເປັນທາງການໃນໄຕມາດ 2/2016.

6. ການເຄື່ອນໄຫວຂອງສະພາບໍລິຫານ, ຄະນະອຳນວຍການ ແລະ ຄະນະກຳມະການອື່ນໆ

➤ ສະພາບໍລິຫານ

ໃນໄຕມາດ 1/2016 ທຄຕລ ໄດ້ຈັດກອງປະຊຸມສະພາບໍລິຫານຂອງ ທຄຕລ ຈຳນວນ 1 ຄັ້ງ ເພື່ອປຶກສາຫາລື ແລະ ຮັບຮອງເອົາບັນຫາຕ່າງໆຄື:

- ຮັບຮອງຜົນການດຳເນີນທຸລະກິດຂອງ ທຄຕລ ປະຈຳປີ 2015, ຮັບຮອງການແບ່ງປັນກຳໄລ ປີ 2015 ເຂົ້າຄັງຕ່າງໆ, ຮັບຮອງເງິນປັນຜົນຮຸ້ນ ທຄຕລ ປະຈຳວດ 2 ປີ 2015 ແລະ ຮັບຮອງແຜນການດຳເນີນທຸລະກິດ ປະຈຳປີ 2016 ເພື່ອນຳສະເໜີກອງປະຊຸມຜູ້ຖືຮຸ້ນພິຈາລະນາຮັບຮອງ.
- ປັບປຸງລະບຽບການຮັບພະນັກງານຂອງ ທຄຕລ.
- ຮັບຮອງທິດທາງການວ່າຈ້າງທີ່ປຶກສາໃນການບໍລິຫານ ທຄຕລ ໃນປີ 2016.

➤ **ຄະນະກຳມະການຄຸ້ມຄອງບໍລິຫານ**

ສຳເລັດການຈັດກອງປະຊຸມຄະນະກຳມະການຄຸ້ມຄອງບໍລິຫານ ຈຳນວນ 2 ຄັ້ງ ເພື່ອຄົ້ນຄວ້າປຶກສາຫາລືວຽກງານບໍລິຫານ, ປະເມີນທົບທວນຜົນການຈັດຕັ້ງປະຕິບັດວຽກງານຕາມແຜນການທີ່ວາງໄວ້ຄື:

- ຄົ້ນຄວ້າແຜນການ ປະຈຳປີ ເປັນຕົ້ນແມ່ນແຜນຍຸດທະສາດ, ແຜນທຸລະກິດ ແຜນປະກອບວັດຖຸເຕັກນິກ, ແຜນບຸກຄະລາກອນ ແລະ ແຜນການຂະຫຍາຍຕາໜ່າງການບໍລິການ ຂອງ ທຄຕລ ປີ 2016.
- ຄົ້ນຄ້ວາການເພີ່ມທຶນ ຂອງ ທຄຕລ.
- ຄົ້ນຄວ້າປັບປຸງຂໍ້ກຳນົດ, ກົດລະບຽບ ແລະ ນະໂຍບາຍຕ່າງໆ ຂອງ ທຄຕລ ໃນແຕ່ລະດ້ານ.
- ທົບທວນຜົນການດຳເນີນທຸລະກິດ ຂອງ ທຄຕລ ໃນແຕ່ລະເດືອນ.

➤ **ຄະນະກຳມະການບໍລິຫານຄວາມສ່ຽງ**

ສຳເລັດການຈັດກອງປະຊຸມຄະນະກຳມະການຄວາມສ່ຽງ ຈຳນວນ 1 ຄັ້ງ, ເພື່ອປຶກສາຫາລືຄົ້ນຄວ້ານະໂຍບາຍການຄຸ້ມຄອງຄວາມສ່ຽງໃນດ້ານຕ່າງໆ ຂອງ ທຄຕລ, ຕິດຕາມການກວດກາການຈັດຕັ້ງປະຕິບັດລະບຽບການຕ່າງໆ ທຄຕລ.

➤ **ຄະນະກຳມະການກວດສອບບັນຊີພາຍໃນ**

ສຳເລັດການຈັດກອງປະຊຸມຄະນະກຳມະການກວດສອບບັນຊີພາຍໃນ ຈຳນວນ 1 ຄັ້ງ, ເພື່ອປຶກສາຫາລື ແລະ ຕົກລົງບັນດາຕ່າງໆດັ່ງນີ້:

- ຕິດຕາມ, ກວດກາວຽກງານພາຍໃນ ໃນແຕ່ລະໄລຍະ.
- ປັບປຸງຄຳແນະນຳການກວດກາ ຂັ້ນ 2.
- ເລີ່ມການນຳໃຊ້ການກວດກາພາຍໃນ (ຄູ່ມືການກວດກາພາຍໃນ Internal audit manual).
- ປຶກສາຫາລືຄົ້ນຄວ້າຫຼັກການ basel 2.

➤ **ການເຄື່ອນໄຫວຄະນະກຳມະການຍ່ອຍໂດຍ ສັງເຂບ**

ນອກຈາກຄະນະກຳມະການຂ້າງເທິງແລ້ວ ທະນາຄານການຄ້າຕ່າງປະເທດລາວ ມະຫາຊົນ ຍັງມີຄະນະກຳມະການຍ່ອຍໆຈຳນວນນຶ່ງເຊັ່ນ: ຄະນະກຳມະການກໍ່ສ້າງ ແລະ ສ້ອມແປງ, ຄະນະກຳມະການພັດທະນາໄອທີ, ຄະນະກຳມະການບໍລິຫານໜີ້ສິນ ແລະ ຊັບສິນ, ຄະນະກຳມະການຈັດຊື້ ແລະ ຄະນະກຳມະການອື່ນໆ. ຊຶ່ງຄະນະກຳມະການດັ່ງກ່າວຈະຈັດປະຊຸມຂຶ້ນເປັນປະຈຳທຸກໆເດືອນ ຫຼື ຈັດຂຶ້ນຕາມຄວາມຮຽກຮ້ອງຕ້ອງການຂອງວຽກງານເພື່ອຄົ້ນຄວ້າປຶກສາຫາລືວຽກງານຕ່າງໆທີ່ຈຳເປັນເພື່ອອຳນວຍຄວາມສະດວກຮັບປະກັນໃຫ້ແກ່ວຽກງານການບໍລິການລູກຄ້າ ຂອງ ທະນາຄານການຄ້າຕ່າງປະເທດລາວ ມະຫາຊົນ ທົ່ວລະບົບ ໄດ້ຢ່າງທ່ວງທັນກັບສະພາບ.

7. ການເຄື່ອນໄຫວດຳເນີນທຸລະກິດຂອງ ທຄຕລ ປະຈຳໄຕມາດ 1/2016.

ໃນໄຕມາດ 1/2016 ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ສາມາດຈັດຕັ້ງປະຕິບັດແຜນທຸລະກິດໄດ້ ດັ່ງນີ້:

- ຍອດຊັບສິນ: ປະຕິບັດໄດ້ 26,360 ຕື້ກີບ ເທົ່າກັບ 96% ຂອງແຜນການປີ.
- ຍອດເງິນຝາກ: ປະຕິບັດໄດ້ 23,788 ຕື້ກີບ ເທົ່າກັບ 95% ຂອງແຜນການປີ.

- ຍອດສິນເຊື້ອ: ປະຕິບັດໄດ້ 12,725 ຕື້ກີບ ເທົ່າກັບ 91% ຂອງແຜນການປີ.
- ກຳໄລ/ຂາດຫີນ: ໃນໄຕມາດ 1/2016 ທຄຕລ ມີກຳໄລກ່ອນອາກອນ 21,3 ຕື້ກີບ ທຽບໃສ່ແຜນການປີ ສາມາດປະຕິບັດໄດ້ 14%.

ຜູ້ອຳນວຍການ

ທະນາຄານການຄ້າຕ່າງປະເທດລາວ ມະຫາຊືມ



ພູຂົງ ຈັນທະຈັກ

ໝາຍເຫດ: ສຳລັບຕົວເລກຜົນການດຳເນີນທຸລະກິດ ໄຕມາດ 01/2016 ແມ່ນອີງຕາມເອກະສານລາຍງານການເງິນລວມກິດຈະການ
ມາດຖານສາກົນ (ກ່ອນການກວດສອບ)